

நபிரசார் பாரதி

அகில இந்திய வானொலி, சென்னை-4

05 04 2026

SUNDAY

7.15 AM

ஆகாஷ்வாணி

தலைப்புச் செய்திகள்

- 1) கடல்சார் வர்த்தகத்தில் கேரளம் முன்னணி மாநிலமாக உருவெடுத்து வருவதாக பிஜேபி மூத்த தலைவரும், பிரதமருமான திரு நரேந்திர மோடி தெரிவித்துள்ளார்.
- 2) புதுச்சேரியில் அடிப்படை வசதிகளை ஏற்படுத்தித் தர என் ஆர் காங்கிரஸ் — பிஜேபி கூட்டணி தவறிவிட்டதாக காங்கிரஸ் தலைவர் திரு மல்லிகார்ஜுன காரகே குற்றம் சாட்டியுள்ளார்.
- 3) இயேசுபிரான் உயிர்தெழுந்த தினமான ஈஸ்டர் பண்டிகை நாடு முழுவதும் இன்று கொண்டாடப்படுகிறது.
- 4) **Hormuz** நீரிணைப் பகுதியில் கப்பல் போக்குவரத்து தடையின்றி செயல்படுவதை ஈரான் உறுதி செய்ய வேண்டும் என்று அமெரிக்க அதிபர் திரு டோனல்டு ட்ரம்ப் தெரிவித்துள்ளார்.
- 5) உலக பாரா வில்வித்தை போட்டியில் இந்தியா மூன்று தங்கப்பதக்கங்களை வென்றுள்ளது.

--- இனி விரிவான செய்திகள் ---

<<<<<<<>>>>>>>>

கேரளம் மாநிலம் விழிஞ்சம் துறைமுகம் கடந்த ஆண்டு

செயல்பாட்டிற்கு கொண்டுவரப்பட்டதையடுத்து, அம்மாநிலம் கடல்சார்

வர்த்தகத்தில் முக்கியத்துவம் பெற்றுள்ளதாக பிஜேபி மூத்த தலைவரும், பிரதமருமான திரு நரேந்திர மோடி தெரிவித்துள்ளார்.

சமூக வலைதளத்தில் அவர் வெளியிட்டுள்ள பதிவில், புதுமை கண்டுபிடிப்புகள், ஆராய்ச்சி மற்றும் புத்தொழில் நிறுவனங்களின் மையமாக திருவனந்தபுரத்தை உருவெடுக்க செய்வதற்கான பணிகள் மேற்கொள்ளப்பட்டு வருவதாக குறிப்பிட்டுள்ளார்.

அம்மாநில மக்களின் விருப்பங்களை நிறைவேற்றும் வகையில் பிஜேபி தலைமையிலான தேசிய ஜனநாயக கூட்டணி செயல்பட்டு வருவதாக பிரதமர் கூறியுள்ளார்.

புதுச்சேரியில் வரும் ஒன்பதாம் தேதி வாக்குப்பதிவு நடைபெறவுள்ள நிலையில், பல்வேறு அரசியல் கட்சிகள் தீவிர வாக்கு சேகரிப்பில் ஈடுபட்டுள்ளதாக எமது செய்தியாளர் தெரிவிக்கிறார்.

தேசிய ஜனநாயக கூட்டணி வேட்பாளர்களுக்கு ஆதரவாக மத்திய அமைச்சர்கள் டாக்டர் மன்சூக் மாண்டவியா மற்றும் திரு அர்ஜுன் ராம் மெக்வால் வாக்கு சேகரிப்பில் ஈடுபட்டனர்.

காங்கிரஸ் கட்சி சார்பில் நடைபெற்ற தேர்தல் பிரச்சார பொதுக்கூட்டத்தில் அக்கட்சியின் தலைவர் திரு மல்லிகார்ஜுன கர்கே உரையாற்றினார்.

தூய்மையான குடிநீர் உள்ளிட்ட அடிப்படை வசதிகளை ஏற்படுத்தித் தர என் ஆர் காங்கிரஸ் — பிஜேபி கூட்டணி தவறிவிட்டதாக அவர் குற்றம் சாட்டினார்.

புதுச்சேரியில் வேலைவாய்ப்பின்மை மற்றும் சமூக பிரச்சினைகள் அதிகரித்துள்ளதாக திரு மல்லிகார்ஜுன காரகே தெரிவித்தார்.

தமிழக வெற்றிக்கழகம் சார்பில் போட்டியிடும் வேட்பாளர்களை ஆதரித்து அக்கட்சித் தலைவர் திரு விஜய் பிரச்சாரம் மேற்கொண்டார்.

இந்நிலையில், பிஜேபி, மார்க்கிஸ்ட் கம்யூனிஸ்ட் மற்றும் இந்திய கம்யூனிஸ்ட் கட்சிகள் தேர்தல் அறிக்கையை வெளியிட்டுள்ளன.

இதனிடையே, மேற்குவங்க சட்டப்பேரவைத் தேர்தலையொட்டி ஐந்து வேட்பாளர்கள் அடங்கிய, ஐந்தாவது வேட்பாளர் பட்டியலை பிஜேபி நேற்று வெளியிட்டுள்ளது.

<<<<<<>>>>>>>>

இயேசுபிரான் உயிர்தெழுந்த தினமான ஈஸ்டர் பண்டிகை இன்று நாடு முழுவதும் கொண்டாடப்படுகிறது.

இதனையொட்டி, அனைத்து தேவாலயங்களிலும் சிறப்பு பிரார்த்தனை கூட்டங்கள் நடைபெற்றன.

இப்பண்டிகையையொட்டி குடியரசுத் தலைவர் திருமதி திரௌபதி முர்மு, நாட்டு மக்களுக்கு வாழ்த்து தெரிவித்துள்ளார்.







வகையில் உள்கட்டமைப்பு வசதிகள் ஏற்படுத்தப்பட்டு வருவதாக தெரிவித்துள்ளது.

நாட்டின் வளர்ச்சியில் உள்நாட்டு பாதுகாப்பின் முக்கியத்துவத்தை கருத்தில்கொண்டு எல்லைப்புற சாலை அமைப்பு நிறுவனம் கடும் புவிசார் பகுதிகளில் சாலை கட்டமைப்புகளை உருவாக்கி வருவதாக அதில் தெரிவிக்கப்பட்டுள்ளது.

சர்வதேச எல்லைப்பகுதிகளில் பாதுகாப்புப்படையினருக்கு உதவும் வகையில் கட்டமைப்பு வசதிகளை உருவாக்குவதற்கான நடவடிக்கைகள் தொடர்ந்து மேற்கொள்ளப்பட்டு வருவதாக பாதுகாப்பு அமைச்சகம் தெரிவித்துள்ளது.

<<<<<<>>>>>>>>

ஜார்கண்ட்டில் ஒரு சில இடங்களில் அடுத்த இரண்டு நாட்களுக்கு இடி மின்னலுடன் கூடிய கனமழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

ஆந்திரப்பிரதேசம், அஸ்ஸாம், மேகாலயா, கேரளம், மாஹே, தமிழகம், புதுச்சேரி, காரைக்கால் உள்ளிட்ட பகுதிகளின் ஒரு சில இடங்களில் கனமழைக்கு வாய்ப்புள்ளதாக அந்த மையம் கூறியுள்ளது.

உத்தராகண்ட், பீகார், சட்டீஸ்கர், ஒடிஷா, விதர்பா, மேற்குவங்கம், ஆகிய இடங்களின் ஒரு சில பகுதிகளில் அடுத்த இரண்டு நாட்களுக்கு

பலத்த சூறை காற்றுடன் கூடிய மழைக்கு வாய்ப்புள்ளதாக அந்த மையம் தெரிவித்துள்ளது.

இமாச்சலப்பிரதேசம், கர்நாடக மாநில உட்பகுதிகள், மத்தியப் பிரதேசம், மரத்வாடா, தெலங்கானா மற்றும் வடகிழக்கு பகுதிகளில் ஒரு சில இடங்களில் மிதமான மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

இதனிடையே, லடாக்கில் பல்வேறு இடங்களில் பனிப்பொழிவு நீடிக்கிறது.

பூத்துக்குலுங்கும் இளம் சிவப்பு நிறத்திலான அப்ரிகாட் மலர்கள் மற்றும் இதமான சூழல் காரணமாக அங்கு வரும் சுற்றுலாப்பயணிகளின் எண்ணிக்கை அதிகரித்துள்ளதாக எமது செய்தியாளர் தெரிவிக்கிறார்.

இந்நிலையில், மகாராஷ்டிரா மாநிலத்தின் பல்வேறு இடங்களில், பருவம் தவறி பெய்த கனமழை காரணமாக, பயிர்கள் பாதிக்கப்பட்டுள்ளது.

அம்மாநிலத்தில் பயிரிடப்பட்டுள்ள மஞ்சள் மற்றும் வெங்காய பயிர்களின் அறுவடை பாதிக்கப்பட்டுள்ளதன் காரணமாக, அவற்றின் விலைகள் அதிகரித்துள்ளதாக எமது செய்தியாளர் தெரிவிக்கிறார்.

உலக பாரா வில்வித்தை போட்டியில் இந்தியா மூன்று

தங்கப்பதக்கங்களை வென்றுள்ளது.

பாங்காக்கில் நேற்று நடைபெற்ற மகளிர் பிரிவு இறுதிப்போட்டியில் இந்தியாவின் **Payal Nag** தங்கப்பதக்கம் வென்றார்.

ஆடவர் பிரிவில் **Toman Kumar**-ம், மகளிர் **Recurve** பிரிவில் பாவ்னாவும் தங்கப்பதக்கம் வென்றனர்.

இப்போட்டியில் இதுவரை இந்தியா இதுவரை 7 தங்கம், ஐந்து வெள்ளி, நான்கு வெண்கலப் பதக்கங்களை வென்றுள்ளது.

-----

ஐ பி எல் கிரிக்கெட் போட்டியில், ராஜஸ்தான் அணி 6 ரன் வித்தியாசத்தில் குஜராத் அணியை வென்றது.

அகமதாபாத்தில் நடைபெற்ற ஆட்டத்தில், முதலில் பேட் செய்த ராஜஸ்தான் அணி நிர்ணயிக்கப்பட்ட 20 ஓவரில் 6 விக்ெட் இழப்பிற்கு 210 ரன் எடுத்தது.

இதனையடுத்து 211 ரன் எடுத்தால் வெற்றி என்ற இலக்குடன் ஆடிய குஜராத் அணி, 20 ஓவரில் 8 விக்ெட் இழப்பிற்கு 204 ரன் எடுத்தது.

இன்று நடைபெறும் ஆட்டத்தில், ஐதராபாத் அணி லக்னோ அணியை எதிர்கொள்கிறது.

ஐதராபாத்தில் நடைபெறும் இப்போட்டி பிற்பகல் மணி 3.30-குத்

தொடங்குகிறது.

மற்றொரு ஆட்டத்தில், சென்னை அணி, பெங்களூரு அணியை எதிர்கொள்கிறது.

பெங்களூருவில் நடைபெறும் இப்போட்டி இரவு 7.30 மணிக்குத் தொடங்குகிறது.

<<<<<<<END>>>>>>>>